

മധുരമായ കുട്ടികളെ - നിങ്ങളുടെ സത്യമായ തീർത്ഥസ്ഥാനമാണ് - ശാന്തിധാമം സുഖധാമം, ആത്മീയ വഴികാട്ടി നിങ്ങളെ സത്യമായ തീർത്ഥയാത്ര ചെയ്യിക്കുന്നതിന് വേണ്ടി വന്നിരിക്കുന്നു, നിങ്ങള് രാജധാനിയെയും വീടിനെയും ഓർമ്മിക്കൂ.

ചോദ്യം :- നിങ്ങളുടെ ഏതൊരു പരിശ്രമമാണ് ബാബ മാത്രം അറിയുന്നത്? ആ പരിശ്രമത്തിൽ നിന്നും മുക്തമാകുന്നതിന് ബാബ ഏതൊരു യുക്തി കേൾപ്പിച്ചു?

ഉത്തരം :- ബാബയ്ക്കറിയാം കുട്ടികള് അര കല്പം ഭക്തി മാർഗ്ഗത്തിൽ വാതിലുകള് തോറും അലഞ്ഞ് നടന്ന് വളരെ കഷ്ടപ്പാടനുഭവിച്ചു. വളരെ പരിശ്രമിച്ചിട്ടും അല്പകാലത്തെ ക്ഷണഭംഗുരമായ പ്രാപ്തിയാണ് ലഭിച്ചത്. തീർത്തും കാട്ടിലകപ്പെട്ടു. വികാരങ്ങളാകുന്ന കൊള്ളക്കാർ കൊള്ളയടിച്ചു. ഇപ്പോള് ബാബ ഈ പരിശ്രമത്തിൽ നിന്നും മുക്തമാകുന്നതിനുള്ള യുക്തി കേൾപ്പിക്കുന്നു- കുട്ടികളെ കേവലം എന്നെ മാത്രം ഓർമ്മിക്കൂ. എന്നോട് മാത്രം സത്യമായ ബന്ധം വെക്കൂ, ഈ പരിധിയില്ലാത്ത ബന്ധത്തിൽ തന്നെയാണ് ആനന്ദമുള്ളത്. ദേഹാഭിമാനമാകുന്ന വലിയ കൊള്ളക്കാരനില് നിന്നും രക്ഷപ്പെടുന്നതിന് സ്വയത്തെ ഈ ദേഹത്തില് നിന്നും വേറിട്ട ആത്മാവാണെന്ന് മനസ്സിലാക്കൂ.

ഗീതം :- ഓം നമഃശിവായ.

ഓം ശാന്തി. കുട്ടികളെ റിഫ്രഷ് ആക്കുന്നതിന് പാട്ടുകളും നിറയെ ഉണ്ട്. അതിനാല് ബാബ പറയുന്നു. ഗൃഹോപകരണങ്ങള് വാങ്ങുന്നതുപോലെ 5-6 പാട്ടുകളുടെ റിക്കാർഡുകളും വീട്ടില് വെയ്ക്കൂ. കുട്ടികളും അത് കേള്ക്കുകയാണെങ്കില് ലഹരി വർദ്ധിക്കും, മഹിമ മുഴുവന് ഉള്ളത് ഒരേയൊരു ബാബയ്ക്കല്ലേ. എന്നാല് ഈ സമയത്ത് ആരും ബാബയെ അറിയുന്നേയില്ല. മനുഷ്യരുടെ വളരെ മഹിമ ചെയ്യുന്നു. വിദേശത്ത് നിന്ന് ആരെങ്കിലും വരുമ്പോള് അവരെ കാണാന് പോകുന്നു. ബാബയെ കേവലം കുട്ടികളെ അറിയുന്നുള്ളൂ. ഒരേയൊരു ബാബ തന്നെയാണ് പതിത ലോകത്തില് നിന്നും പാവന ലോകത്തിലേക്ക് കൊണ്ടു പോകുന്നത്. പതിത ലോകം വിഷയ സാഗരമാണ്, പാവന ലോകം ക്ഷീരസാഗരമാണ്. അതിനാല് മധുര മധുരമായ കുട്ടികളെ- നമുക്കിപ്പോള് ശ്രീമത്ത് ലഭിച്ചു കൊണ്ടിരിക്കുന്നു എന്ന ശ്രീമത്ത് നിങ്ങള്ക്കുണ്ട്. ആത്മീയ വഴികാട്ടിയെ ലഭിച്ചു. സ്ഥൂല വഴികാട്ടികള് സ്ഥൂലയാത്ര ചെയ്യിക്കുന്നവരാണ്. മനുഷ്യര് എത്രയോ തീർത്ഥയാത്രകള്, യജ്ഞം എല്ലാം ചെയ്യുന്നു. എന്നാല് നേട്ടം ഒന്നുമില്ല. നിങ്ങള് കുട്ടികളുടെ ബുദ്ധിയില് ഈ ജ്ഞാനം ഉണ്ടായിരിക്കണം, അപ്പോള് സന്തോഷം ഉണ്ടായിരിക്കും. ജന്മജന്മാന്തരം എത്ര തീർത്ഥ യാത്രകള് ചെയ്തു, എന്നാല് സത്യമായ തീർത്ഥസ്ഥാനം ഒന്നാണ് അഥവാ രണ്ടെന്നു പറയാം. ചെയ്യിക്കുന്നത് ബാബയാണ്. അവര് മനസ്സിലാക്കുന്നത് യജ്ഞം, തപസ്സ്, തീർത്ഥ യാത്ര ചെയ്യുന്നതിലൂടെ ഭഗവാനെ ലഭിക്കും എന്നാണ്. ശരി, ഭഗവാന് എങ്ങോട്ട് കൊണ്ടു പോകും? തീർച്ചയായും വീട്ടിലേക്ക് തന്നെ കൊണ്ടു പോകും. വാസ്തവത്തില് സത്യം സത്യമായ തീർത്ഥയാത്രയാണ്- ശാന്തിധാമിലേക്കും, സുഖധാമിലേക്കുമാണ്. നിങ്ങള് കുട്ടികളുടെ ബുദ്ധിയിലുണ്ട്- നമുക്ക് സത്യം സത്യമായ തീർത്ഥത്തെ തന്നെ ഓർമ്മിക്കണം, ഇത് തന്നെയാണ് മന്മനാഭവ. കുട്ടികള്ക്കറിയാം നമ്മളിപ്പോള് തീർത്ഥയാത്രയ്ക്ക് പോയ്കൊണ്ടിരിക്കുന്നു. ബാബ പറയുന്നു- തന്റെ വീടിനെയും രാജധാനിയെയും ഓർമ്മിക്കൂ. സ്വർഗ്ഗത്തിന്റെ രചയിതാവ് ഒരേയൊരു ബാബയാണ്. ബാബയെയാണ് ഹെവൻലി ഗോഡ്ഫാദർ എന്നു പറയുന്നത്,

അതിനാൽ ചോദിക്കാറുണ്ട്- ഹെവൻലി ഗോഡ് ഫാദറുമായി നിങ്ങളുടെ സംബന്ധമെന്ത്? ഗോഡ് ഫാദറിനെ അറിയാമോ എന്നു ചോദിക്കുകയാണെങ്കിൽ ഉടൻ പറയും- സർവ്വവ്യാപിയാണ് എന്ന്. കുട്ടികളുടെ സഹജമായി മനസ്സിലാക്കി കൊടുക്കുന്നതിനുള്ള യുക്തി ബാബ രചിക്കുന്നു. ബുദ്ധിമുട്ടുകളെ ഒരുപാട് കണ്ടിട്ടുണ്ടല്ലോ. അരകല്പം 63 ജന്മം നിങ്ങളെ ആസൂരിയ നിർദ്ദേശമനുസരിച്ച് നടന്നു. ശ്രേഷ്ഠപദവിക്ക് വേണ്ടിയാണ് പുരുഷാർത്ഥം ചെയ്യുന്നത്. എന്നാൽ നിങ്ങളുടേതറിയാം നമ്മുടെ കല ഉയർന്നില്ല, ഒന്നുകൂടി അധഃപതിച്ചു. എത്ര പരിശ്രമിക്കുന്നു. ഭക്തി മാർഗ്ഗത്തിൽ എത്ര പരിശ്രമിച്ചു. വാതിലുകളെ തോറും അലഞ്ഞു. ബാബയ്ക്കറിയാം കുട്ടികളെ വളരെയധികം പരിശ്രമിച്ചിട്ടുണ്ട്. വളരെ കഷ്ടപ്പാടുകളെ അനുഭവിച്ചു. 63 ജന്മങ്ങളെ കഷ്ടപ്പെട്ടു. സന്യാസിമാർ പറയാറുണ്ട്, ഈ ലോകത്തിലെ സുഖം കാഗവിഷ്ട സമാനമാണെന്ന്. അതേപോലെ നിങ്ങളെ ഇത്രയും പരിശ്രമിച്ചു. അല്പകാലത്തെ കുറച്ച് സുഖം ലഭിച്ചു. കാരണം സാക്ഷാത്ക്കാരം ഉണ്ടായി, കുറച്ച് സുഖം ലഭിച്ചു. ഇപ്പോൾ ബാബ പറയുന്നു- കുട്ടികളെ നിങ്ങളെ വളരെ കഷ്ടപ്പാടുകളെ അനുഭവിച്ചു. തീർത്തും കാട്ടിലകപ്പെട്ടു. കാട്ടിൽ കൊള്ളക്കാർ വസിക്കുന്നു. ഈ കാട്ടിലും നിങ്ങളെ കൊള്ളയടിക്കുന്ന കൊള്ളക്കാരാണ്. ആദ്യം വരുന്നത് ദേഹാഭിമാനമാണ്, ഇതിന്റെ കൂട്ടുകാരും എത്ര വലിയ കൊള്ളക്കാരാണ്. ഇതാണ് ആദി മദ്ധ്യ അന്ത്യം ദുഃഖം നൽകുന്ന നമ്പരാണ് വലിയ കൊള്ളക്കാരൻ. ഇത് ആർക്കും അറിയില്ല. നിങ്ങളെ പറയും ഇവർ വലുതിലും വെച്ച് വലിയ കൊള്ളക്കാരാണ് എന്ന്. മനുഷ്യർ പറയുന്നു- ഈ കള്ളത്തരങ്ങളൊക്കെ വേണം എന്ന്. ബാബ പറയുന്നു- ഈ കൊള്ളക്കാരിലൂടെ നിങ്ങളുടെ ഗതിയെന്തായി. പരസ്പരം കാമവികാരത്തിലൂടെ കൊല്ലുന്നു. എത്ര ചിലവ് ചെയ്യുന്നു? കഷ്ടപ്പാടനുഭവിച്ച് അനുഭവിച്ച് ഇപ്പോൾ ഗതിയെന്തായി? ഇപ്പോൾ ഇത് പരിധിയില്ലാത്ത കാര്യങ്ങളാണ്. ഇന്ന് കുട്ടി ജനിച്ചു, സന്തോഷമുണ്ടായി, നാളെ മരിച്ചുവെങ്കിൽ കരയാൻ തുടങ്ങും. ലോകത്തിന്റെ സ്ഥിതി നോക്കൂ എന്തായി എന്ന്.

ഇപ്പോൾ നിങ്ങളുടേതറിയാം ബാബ വന്നിരിക്കുകയാണ്, ബാബ തന്നെയാണ് സത്ഗുരു, ആ ഗുരുക്കന്മാർ നിരവധിയുണ്ട്, മാർഗ്ഗം പറഞ്ഞു തരുന്നുണ്ട്- ജപം, തപസ്സ്, ദാനപുണ്യം ചെയ്യുന്നതിലൂടെ ഭഗവാനെ ലഭിക്കും, എന്നാൽ അതിൽ എത്ര ചിലവ് ഉണ്ടാകുന്നു. ഇവിടെ യാതൊരു ചിലവുമില്ല. കേവലം പറയുന്നു ബാബയെ ഓർമ്മിക്കൂ. ഇതാണ് സത്യമായ വിവാഹം. കന്യക ആരെയാണ് വിവാഹം കഴിക്കാൻ പോകുന്നതെന്ന് നേരത്തെ അറിയുന്നില്ല. ബാബയും പറയുന്നു- പ്രിയതമനായ ഭഗവാൻ തീർച്ചയായും വരും, എന്നാൽ അറിയുന്നില്ല. അത് പരിധിയുള്ള കാര്യമാണ്, ഈ പരിധിയില്ലാത്ത വിവാഹത്തിൽ എത്ര ആനന്ദമാണുള്ളത്. ബാബ പറയുന്നു- ഞാൻ നിങ്ങളുടെ ശ്രീമത്ത് നൽകുന്നു, അതിനാൽ സർവ്വരും അതനുസരിച്ച് നടക്കണം. നിങ്ങളുടേതറിയാം കല്പ കല്പം ശ്രീമത്തിലൂടെ തന്നെയാണ് ഭാരതം ശ്രേഷ്ഠമാകുന്നത്. ഭാരതത്തെ തന്നെയാണ് പാരഡൈസ് (സ്വർഗ്ഗം) എന്നു പറയുന്നത്. വിവേകശാലികളായ കുട്ടികളെ മനസ്സിലാക്കും ഭാരതം തന്നെയായിരുന്നു സ്വർഗ്ഗമെന്ന്. ഭാരതത്തിൽ തന്നെയായിരുന്നു ദേവീ ദേവതമാരുടെ രാജ്യമുണ്ടായിരുന്നത്. നിങ്ങളുടെ മനസ്സിലാക്കി കൊടുക്കാൻ സാധിക്കും- ഭാരതം സ്വർഗ്ഗമായിരുന്ന സമയത്ത്, അവരൊന്നും ഉണ്ടായിരുന്നില്ലായെന്ന്. വേറൊരു രാജ്യവും ഉണ്ടായിരുന്നില്ല. ദേവീ ദേവതമാരുടെ രാജ്യമാണെന്നാണ് മനസ്സിലാക്കിയിരുന്നത്. കൃഷ്ണനെ ഇടയ്ക്ക് ഗോഡ് (ദൈവം) എന്നും, ഇടയ്ക്ക് ലോർഡ് (പ്രഭു) എന്നും പറയുന്നു. ശ്രീകൃഷ്ണൻ തന്നെയാണ് മഹിമയുള്ളത്. ലോർഡെന്ന് എന്തുകൊണ്ട് പറയുന്നു? കാരണം ഭഗവാനാണെന്ന് മനസ്സിലാക്കുന്നു. ഗീതയുടെ ഭഗവാൻ സർവ്വർക്കും സത്ഗതി നൽകിയിട്ടുണ്ട്, കൃഷ്ണന്റെ പേരാണ് ഇട്ടിരിക്കുന്നത്, അതിനാൽ കൃഷ്ണൻ വളരെയധികം മഹിമയുണ്ട്. പറയുന്നു കൃഷ്ണൻ കറുപ്പും വെളുപ്പുമായിരുന്നു, ശ്യാമസുന്ദരൻ എന്നു പറയുന്നു. എങ്ങനെയാക്കെയുള്ള കറുത്ത ചിത്രങ്ങളാണ് ഉണ്ടാക്കുന്നത്. കൽക്കത്തയിൽ കാളിമാതാവിനെ കാണിക്കുന്നുണ്ട്. എവിടെ നോക്കിയാലും അവിടെ

കാളിയുടെ ക്ഷേത്രങ്ങൾ തന്നെയായിരിക്കും. ജഗദംബയുടെ പല പ്രകാരങ്ങളിലുള്ള ചിത്രങ്ങളും ഉണ്ടാക്കുന്നുണ്ട്. ഇപ്പോള് നിങ്ങളുടെ ബുദ്ധി തുറന്നു. ഇതാണ് മനസ്സിലാക്കി തരുന്നതെന്ന് അറിഞ്ഞു. സത്ഗുരു, സത്യമായ അച്ഛന്, സത്യമായ ടീച്ചർ. ബാബയുടെ പേരാണ് സത്യം. സത്യം പറയുന്നവന്, സത്യം അറിയുന്നവന്. സുഖമണി ഗ്രന്ഥത്തില് അദ്ദേഹത്തിന്റെ മഹിമയുണ്ട്. ബാബ വന്ന് സത്യ ഖണ്ഡത്തിന്റെ സ്ഥാപന ചെയ്യുന്നു. മനുഷ്യരെ സത്യതയുള്ളവരാക്കുന്നു. നിങ്ങള് സർവ്വരെയും സത്യം കേള്പ്പിക്കുന്നു. സിക്കാർക്ക് മനസ്സിലാക്കിക്കൊടുക്കാന് വളരെ സഹജമാണ്. അവർ അകാല സിംഹാസനത്തെ അംഗീകരിക്കുന്നവരാണ്. സത്ശ്രീ അകാലനായ ബാബയുടെ സിംഹാസനമാണ് ഇത്. സത് ശ്രീ അകാലന് ഏത് സിംഹാസനത്തിലാണ് ഇരിക്കുന്നതെന്ന് അവർക്കറിയില്ല. ആത്മാവ് ശരീരമാകുന്ന സിംഹാസനത്തിലാണ് ഇരിക്കുന്നത്. എത്ര വലിയ സിംഹാസനമാണ്. ബാബ വന്ന് ഈ സിംഹാസനത്തിലിരിക്കുന്നു. ഇതാണ് അകാല സിംഹാസനം. ജ്ഞാനസാഗരനായ ബാബ ഇതിലിരുന്ന് നമുക്ക് മുക്തി ജീവന്മുക്തിയിലേക്കുള്ള മാർഗ്ഗം പറഞ്ഞു തരുന്നു. ബ്രഹ്മാണ്ഡം സൃഷ്ടിയുടെ ആദി മദ്ധ്യ അന്ത്യത്തിന്റെ സർവ്വ കാര്യങ്ങളും മനസ്സിലാക്കി തരുന്നു, ഇത് മറ്റാരും മനസ്സിലാക്കുന്നില്ല. സർവ്വരും അവരവരുടെ ലഹരിയിലിരിക്കുന്നു. നിങ്ങളുടെ ലഹരി നോക്കൂ എങ്ങനെയുള്ളതാണെന്ന്. നിങ്ങള് മാസ്റ്റർ സർവ്വശക്തിവാനായി തീർന്നു. ഇപ്പോള് നിങ്ങള്ക്ക് മുഴുവന് ജ്ഞാനവും ലഭിച്ചു. മനസ്സിലാക്കി ടീച്ചറാണ് പഠിപ്പിക്കുന്നത്, അപ്പോള് ആശീര്വാദവും ലഭിക്കുന്നു. യാചിക്കേണ്ടി വരുന്നില്ല. ടീച്ചറിന്റെ കർത്തവ്യമാണ് പഠിപ്പിക്കുക, പഠിക്കുക എന്നത് നിങ്ങളുടെ കർത്തവ്യവും. നിങ്ങളുടെ ബുദ്ധിയില് ഈ മുഴുവന് ജ്ഞാനവും ഉണ്ടായിരിക്കണം. നാടകത്തില് സർവ്വ അഭിനേതാക്കളും ബുദ്ധിയില് ഉണ്ടായിരിക്കുമല്ലോ. ഈ പരിധിയില്ലാത്ത നാടകത്തിലെ മുഖ്യ അഭിനേതാക്കളെ നോക്കൂ. ബാബയും എങ്ങനെ വരുന്നു, എങ്ങനെ ജ്ഞാനം കേള്പ്പിക്കുന്നു. എത്ര വിഘ്നം വരുന്നു. അബലകളുടെ നേല് അത്യാചാരം ഉണ്ടാകുന്നു. ചില പതിമാര് പതിക്ക് ധനം കൊടുത്തിട്ട് പോകുന്നു, പക്ഷെ കുട്ടികള് അനുസരണയില്ലാത്തവരാണെങ്കില് ധനമെല്ലാം നശിപ്പിച്ച് അമ്മയെ ദുഃഖിതയാക്കുന്നു. ബാബ അനുഭവിയാണ്. ബാബ രഥവും അനുഭവിയായിട്ടുള്ളതാണ് തിരഞ്ഞെടുത്തിരിക്കുന്നത്. ഗ്രാമീണ പയ്യന് എന്നു പറയുന്നുണ്ട്. കൃഷ്ണന് വിശ്വത്തിന്റെ അധികാരിയായിരുന്നു. കൃഷ്ണനെ ഒരിക്കലും ഗ്രാമീണ പയ്യന് എന്നു പറയാനാകില്ല. കൃഷ്ണന് പാവനമായിരുന്നു, വൈകുണ്ഠത്തിന്റെ അധികാരിയായിരുന്നു. പതിതമാകുമ്പോള് ഗ്രാമത്തില് വസിക്കുന്നു. അതിനാല് കൃഷ്ണന്റെ അന്തിമ ജന്മത്തില് എങ്ങനെ ഗ്രാമീണ പയ്യനായെന്ന് നിങ്ങള് മനസ്സിലാക്കുന്നു. ബാബയ്ക്ക് സ്വയം അത്ഭുതം തോന്നാറുണ്ട്- ഞാന് എന്തായിരുന്നുവെന്ന്. ഇപ്പോള് ബാബയ്ക്ക് ശ്രീമത്തിലൂടെ മനസ്സിലായി, നിങ്ങള്ക്കും മനസ്സിലായി. അത്ഭുതമല്ലേ. എത്ര വലിയ അധികാരിയാണ്, പിന്നെ എത്ര അധഃപതിക്കുന്നു. കാമ ചിതയില് പ്രവേശിച്ചതിലൂടെയാണ് വീഴുന്നത്. ഇപ്പോള് നിങ്ങള് മനസ്സിലാക്കി കൃഷ്ണനെ എന്തു കൊണ്ട് ഗ്രാമീണ പയ്യനെന്ന് പറയുന്നു എന്ന്. ബാബ സ്വയം പറയുന്നു- ആദ്യം ആരായിരുന്നു. ഇപ്പോള് എന്തായി, തത്ത്വം(നിങ്ങളും അങ്ങിനെത്തന്നെ). ഇപ്പോള് നിങ്ങള് മനസ്സിലാക്കി എവിടെയുള്ള കാര്യം എവിടെയെത്തിച്ചുവെന്ന്. ശ്യാമസുന്ദരന് എന്നതിന്റെ അർത്ഥവും ഇപ്പോള് മനസ്സിലാക്കി. നമ്മളും അങ്ങനെയായിരുന്നു. നമ്മളും 84 ജന്മങ്ങളുടെ ചക്രത്തില് കറങ്ങി. ഇപ്പോള് നാടകം പൂർത്തിയാകുന്നു. നമ്മള് തിരിച്ച് വീട്ടിലേക്ക് പോകുന്നു. വളരെ സഹജമായ കാര്യമാണ്. ബാബ പറയുന്നു- എന്നെ ഓർമ്മിക്കൂ, സമ്പത്തിനെ ഓർമ്മിക്കൂ, സർവ്വർക്കും മാർഗ്ഗം പറഞ്ഞു കൊടുക്കൂ. ജ്ഞാന അഞ്ജനം സത്ഗുരു നല്കി, അജ്ഞാന അന്ധകാരം സമാപ്തമായി. മഹിമയും എത്ര നല്ലതാണ്. അന്ധകാരത്തിന് ശേഷം പ്രകാശം ഉണ്ടാകുന്നു. ബ്രഹ്മാവിന്റെ പകലും ബ്രഹ്മാവിന്റെ രാത്രിയും. നിങ്ങളുടെ ബുദ്ധിയില് ഇപ്പോള് മുഴുവന് രഹസ്യവും ഉണ്ട്. ഇപ്പോള് നമ്മള് സംഗമത്തിലാണിരിക്കുന്നതെന്ന്

മനസ്സിലാക്കി. സർവ്വർക്കും വീട്ടിലേക്ക് പോകാനായി. ബാബ സമുഖത്തിരുന്ന് ബ്രഹ്മാവിലൂടെ കുട്ടികളെ, കുട്ടികളെ എന്നു പറയുന്നു. ഈ രഥത്തിലിരിക്കുന്നു. ബാബ തന്നെയാണ് ജ്ഞാനസാഗരൻ .ആ ബ്രഹ്മാവ് മാസ്റ്റർ ജ്ഞാനസാഗരനാണ്. ജ്ഞാനസാഗരൻ പതിത പാവനന് ഈ ശരീരത്തിലുണ്ട്. സ്വയം പറയുന്നു- ഞാൻ ഈ ശരീരത്തിൽ വരുന്നുവെന്ന്. അല്ലായെങ്കിൽ ഏത് ശരീരത്തിൽ വരും, എങ്ങനെ ബ്രാഹ്മണർക്ക് ജ്ഞാനം നൽകാനാകും. കാളയിൽ വരുമോ? ഇന്നത്തെ കാലത്ത് കാളയുടെ മസ്തകത്തിലും ശിവലിംഗം കാണിക്കുന്നു. അതിനാൽ തീർച്ചയായും ബ്രാഹ്മണരും വേണം. അപ്പോള് ബ്രാഹ്മണർ എവിടെ നിന്നു വരും? തീർച്ചയായും ദത്തെടുക്കേണ്ടി വരുന്നു. ഇപ്പോള് നിങ്ങള് ബ്രാഹ്മണരായി, പിന്നീട് ക്ഷത്രിയരാകും. ഭൗതിക ബ്രാഹ്മണരുടെ കാര്യമല്ല. അവർ കുബവംശാവലികളാണ്. നിങ്ങള് ബ്രാഹ്മണർ മുഖവംശാവലികളാണ്. നിങ്ങള്ക്ക് നല്ല രീതിയിൽ മനസ്സിലാക്കി കൊടുക്കാൻ സാധിക്കും- ബ്രഹ്മാവിലൂടെ സ്വർഗ്ഗത്തിന്റെ സ്ഥാപന നടക്കുന്നുവെന്ന്. ആ ബ്രാഹ്മണർക്ക് ഇതൊന്നും അറിയില്ല. അവർക്ക് ഈ ജ്ഞാനം എവിടെ നിന്നു കിട്ടും. ബാബ നല്ല രീതിയിൽ മനസ്സിലാക്കി തരുന്നു- കുട്ടികളെ എത്രത്തോളം സാധിക്കുന്നുവോ പരചിന്തനവും പരദുഷണവുമെല്ലാം ഉപേക്ഷിക്കൂ. ശരീരത്തിനു വേണ്ടി ജോലിയെല്ലാം ചെയ്യുക തന്നെ വേണം. ബാക്കി ലഭിക്കുന്ന സമയം ഏറ്റവും പ്രിയപ്പെട്ട ബാബയെ ഓർമ്മിക്കണം. ബ്രഹ്മാബാബയും കുട്ടികളെ എത്രയും സ്നേഹിക്കുന്നു. അനവധി മിത്ര സംബന്ധികളുണ്ടായിരുന്നു. എന്നാൽ അവരോടുള്ള ബുദ്ധിയോഗത്തെ വിടുവിച്ച് പുതിയ സംബന്ധങ്ങളിൽ എത്ര സ്നേഹം ഉണ്ടായിരുന്നു. സർവ്വീസബിള് കുട്ടികളെ ആലിംഗനം ചെയ്യുമായിരുന്നു. വളരെ കുട്ടികള് സത്പുത്രരാണ്, വളരെ നന്നായി സേവനം ചെയ്യുന്നുണ്ട്. അന്ധരുടെ ഊന്നു വടിയാായി തീരുന്നു. ദുഃഖിതരെ സുഖധാമിന്റെ അധികാരിയാക്കി കൊണ്ടിരിക്കുന്നു. അപ്പോള് ബാബ അങ്ങനെയുള്ള കുട്ടികളുടെ മേല് ബലിയാകുന്നു. സ്വയം സുഖം അനുഭവിക്കുന്നില്ല. പറയുന്നു- നിങ്ങള് തന്നെ സുഖം അനുഭവിക്കൂ. ഞാൻ മുക്തിധാമിലേക്ക് പോകുന്നു. ഡ്രാമയില് നിങ്ങള്ക്കാണ് പാര്ട്ടുള്ളത്. എനിക്ക് വൈകുണ്ഠത്തിന്റെ അധികാരിയാകണ്ട. നിങ്ങളാണ് വൈകുണ്ഠത്തിന്റെ അധികാരിയാകുന്നത്. ആ സമയത്ത് നിങ്ങള് പാവനമായിരുന്നു, പിന്നെ രാജ്യം നഷ്ടപ്പെടുമ്പോള് പതിതമാകുന്നു. പതിതവും പാവനവും എന്നതിന്റെ അർത്ഥം എത്ര നല്ലതാണ്. ബാബ ശ്യാമ സുന്ദരന്റെ ചിത്രവും ഉണ്ടാക്കിയിട്ടുണ്ട്. 84 ജന്മമെങ്ങനെയെടുക്കുന്നു, പിന്നെ ബാബയിലൂടെ എങ്ങനെ രാജയോഗം പഠിക്കുന്നു? മനുഷ്യർ കൃഷ്ണനെ ജനന മരണ രഹിതന് എന്നാണ് പറയുന്നത്. നിങ്ങള് കൃഷ്ണന്റെ 84 ജന്മങ്ങള് തെളിയിച്ച് മനസ്സിലാക്കി കൊടുക്കുന്നു അതിനാൽ അവർ കേവലം ചിത്രം മാത്രം മുറിച്ച് വെക്കുന്നു. മനുഷ്യരുടെ ബുദ്ധി വിചിത്രമാണ്. ബുദ്ധിയെ എത്ര പരിവർത്തനപ്പെടുത്തേണ്ടിയിരിക്കുന്നു. ഇപ്പോള് നിങ്ങളുടെ ബുദ്ധി പരിവർത്തനപ്പെട്ടു. ഇതും നിങ്ങള്ക്കറിയാം ലോകത്തിന്റെ അന്തിമ സമയമാണ് ഇത്. നിങ്ങള്ക്ക് പറയാൻ സാധിക്കും- ഈ ബോംബുകളിലൂടെ സൃഷ്ടിയുടെ വിനാശം സംഭവിച്ചിരുന്നു. നിങ്ങള് ഇതെന്താണ് ചെയ്തു കൊണ്ടിരിക്കുന്നത്. സമയം നഷ്ടപ്പെടുത്തി കൊണ്ടിരിക്കുന്നു. രക്ഷപ്പെടാൻ എത്ര ശ്രമിച്ചാലും, തീർച്ചയായും മരിക്കുക തന്നെ വേണം. എത്ര ഭയാനകമായ ബോംബുകളാണ് ഉണ്ടാക്കിയിരിക്കുന്നത്. ലോകത്തിന്റെ ഗതി നോക്കൂ എന്തായി? ബാക്കി കുറച്ച് സമയമേയുള്ളൂ, വിനാശം വന്നു കഴിഞ്ഞു. കഴിഞ്ഞ കല്പത്തിലേതു പോലെ സർവ്വരുടേയും ശരീരം, ധനം, സമ്പത്ത് സർവ്വതും മണ്ണിനോടലിഞ്ഞു ചേരും. ബാക്കി നമ്മള് ആത്മാക്കള് ബാബയുടെ അടുത്തേക്ക് പോകും, പിന്നീട് തന്റെ രാജധാനിയില് വന്ന് നൃത്തം ചെയ്യും. ശരി.

വളരെക്കാലത്തെ വേർപാടിന് ശേഷം കളഞ്ഞ് പോയി തിരികെ കിട്ടിയ കുട്ടികളെ പ്രതി മാതാവും പിതാവുംമായ ബാപ്ദാദയുടെ സ്നേഹ സ്മരണയും പുലർക്കാല വന്ദനവും.

ആത്മീയ അച്ഛന്റെ ആത്മീയ കുട്ടികള്ക്ക് നമസ്കാരം.

ധാരണയ്ക്കുള്ള മുഖ്യ സാരം:-

1) തന്റെ ബുദ്ധിയെ ജ്ഞാനം കൊണ്ട് സദാ നിറച്ച് വെയ്ക്കണം. ബാബയോട് കൃപയോ ആശീർവാദമോ ചോദിക്കുന്നതിനു പകരം പഠിത്തത്തിൽ പൂർണ്ണ ശ്രദ്ധ നൽകി സ്വയത്തിന്റെ മേൽ സ്വയം കൃപ കാണിക്കണം.

2) ദുഃഖിതരെ സുഖധാമിന്റെ അധികാരിയാക്കുന്നതിനുള്ള സേവനം ചെയ്യണം. ബാബയും തന്റെ മേൽ അർപ്പണം ആകുന്ന രീതിയിൽ സത്പുത്രരും, സേവനയുക്തരുമാകണം.

വരദാനം :- കന്യാനിയനെ(കുട്ടുകാരന്) കമ്പൈന്റ് (സംയുക്തം)രൂപത്തിൽ അനുഭവം ചെയ്യുന്ന സ്മൃതി സ്വരൂപരായി ഭവിക്കട്ടെ.

പല കുട്ടികളും ബാബയെ തന്റെ കുട്ടുകാരനാക്കി എന്നാൽ കുട്ടുകാരനെ കമ്പൈന്റ് രൂപത്തിൽ അനുഭവം ചെയ്യൂ. വേർപിരിയാനേ സാധിക്കില്ല, എന്നെ വേർപ്പെടുത്താനുള്ള ശക്തി ആർക്കും തന്നെയില്ല. അങ്ങനെയുള്ള അനുഭവം അടിക്കടി സ്മൃതിയിൽ കൊണ്ടു വരുകയാണെങ്കിൽ സ്മൃതി സ്വരൂപരായി തീരും. എത്രത്തോളം കമ്പൈന്റ് രൂപത്തിന്റെ അനുഭവത്തെ വർദ്ധിപ്പിക്കുന്നുവോ അത്രയും ബ്രാഹ്മണ ജീവിതം വളരെ സ്നേഹി, മനോരഞ്ജനമായി അനുഭവപ്പെടും.

സ്റ്റോഗന് :- ദൃഢ സങ്കല്പത്തിന്റെ ബെല്റ്റ് ധരിച്ചിരിക്കാമെങ്കിൽ സീറ്റിൽ നിന്നും ഒരിക്കലും അപ്സെറ്റാകില്ല.